

**ОГЛАС ЗА ПРЕВОЗ И СМЕСТУВАЊЕ НА УЧЕНИЦИ И ПРИДРУЖНИ ЛИЦА ВО Р.ХРВАТСКА**  
**за потребите на здружението СРЕКЕН ЖИВОТ, Тетово за имплементација на проектот Практична**  
**обука за агротуризам под програмата на ЕРАЗМУС+ КА1 Мобилност за учење и индивидуи**

**ОБЈАВЕН: 17.12.2018**

**КРАЕН РОК ЗА ДОСТАВУВАЊЕ НА ПОНУДА: 26.12.2018**

## **1. ВОВЕД**

Здружението СРЕКЕН ЖИВОТ Тетово е невладина и непрофитна организација формирана во декември 2001. Во својата долгогодишна работа организацијата работи на промовирање на ментално здравје на деца, млади и жени, промовирање на мултикултурно разбирање, почит толеранција и комуникација меѓу припадниците на различни етнички групи; организирање и спроведување на семинари, работилници, панел дискусии како и други едукативни активности поврзани со секојдневните и специфичните потреби на целните групи. Работи со млади од средните стручни училишта повеќе години во спроведување на активности од културата WHYH UNESCO, обуки за кариерно советување и психо-социјално советување.

### **Мисија**

Визионерски пристап за зајакнување на демократските вредности во мултиетничка држава, подобар живот за сите граѓани, и постигнување на мултиетнички соживот во мир и разбирање за сите луѓе во Република Македонија. Промовирање на менталното здравје на деца, млади и жени и нивна социјализација и вклучување во секојдневниот живот.

### **1.1 Проект - Практична обука за агротуризам**

Од страна на Националната агенција за Европски образовни програми и мобилност, во рамките на Програмата Еразмус +, Клучна акција 1: Мобилности за учење на индивидуи одобрен е грант под број 2018-1-MK01-KA102-046927 за Проектот „Практична обука за Агротуризам - РТА (Practical training for agroturism)“. Главната цел на проектот е да се отворат можности за зголемување на стручните знаења и вештини кај учесниците за примена на современи технологии и достигнувања во Агротуризмот, но и развој на претприемнички вештини кај учесниците во проектот. Носител на проектот е Здружението СРЕКЕН ЖИВОТ од Тетово.

Одобрени се дваесет и четири (24) мобилности за учениците од 3(три) земјоделски училишта во Македонија за обука во Хрватска во траење од две недели.

Главна цел на овој проект е стекнување на знаења и вештини за Агротуризмот како можност за вработување и самовработување, како и стекнување на вештини за организирање на целокупните активности поврзани со работењето на едно земјоделско стопанство.

Со оваа мобилност учениците ќе имаат можност да се запознаат и со културата, обичаите и традицијата на градот и земјата домаќин.

Обуката ќе овозможи учениците и наставниците да се стекнат со практични знаења и вештини со кои ќе можат да стекнат знаења за:

- Поим и значење на Агротуризмот
- Современи агротехнички мерки во одгледувањето на културни растенија со почитување на начелата на екологијата и одржливиот развој
- Современи технологии во одгледување на домашни животни со почитување на начелата на екологијата и одржливиот развој
- Хортикултурно уредување на агротуристичките стопанства со примена на традиционални градинарски елементи
- Основи на претприемништво и организација на работата
- Законски прописи за заштита на работа и заштита на околината



За да може да се спроведат проектните активности и да се постигнат резултатите Здружението СРЕКЕН ЖИВОТ објавува Оглас за превоз и сместување на 24 ученици и 4 придружни лица во Крижевци Р.Хрватска.

## 2. ПРЕВОЗ

Активности кои се треба да се исполнат за реализација на проектот поврзани со превоз се:

2.1 Да обезбеди превоз за 24 ученика и 4 придружни лица од Св. Николе, Куманово и Прилеп до Крижевци Р. Хрватска и назад за реализација на проектот „Практична обука за Агротуризам - РТА (Practical training for agroturism)“.

2.2 За време на превозот да се обезбеди освежување за учениците и придружните лица до стигнувањето во Крижевци Р.Хрватска и обратно.

2.3 Да обезбеди патничко и здравствено осигурување за учесниците во мобилноста.

## 3. СМЕСТУВАЊЕ

Активности кои се треба да се исполнат за реализација на проектот поврзани со сместување се:

3.1 Сместување храна и пијалок на 24 ученици и 4 придружни лица вкупно 28 лица во Крижевци Р.Хрватска:

А) Сместување за 15 ноќевања за учениците и придружните лица;

Б) Обезбедување по 3 оброци и пијалоци на ден за времетраење на престојот во Крижевци, односно 15 дена за 28 лица.

## 4. УСЛОВИ

### 4.1 Начин на докажување на способноста

4.1.1 Со понудата економскиот оператор задолжително треба да достави придружна документација со која ќе ги докаже :

- личната состојба,
- способноста за вршење професионална дејност,

### 4.2 Лична состојба

4.2.1 Здружението нема да ги земе во предвид секој економски оператор:

- на кој во последните 5 години му била изречена правосилна пресуда за учество во злосторничка организација, корупција, измама или перење пари;
- кој е во постапка на стечај или во постапка на ликвидација;
- кој има неплатени даноци, придонеси и други јавни давачки, освен ако на економскиот оператор му е одобрено одложено плаќање на даноците, придонесите или другите јавни давачки во согласност со посебните прописи и истите редовно ги плаќа;
- на кој му е изречена споредна казна забрана за учество во постапки за јавен повик, доделување на договори за јавна набавка и договори за јавно приватно партнерство;
- на кој му е изречена споредна казна привремена или трајна забрана за вршење на одделна дејност;
- кому му е изречена прекршочна санкција забрана за вршење на професија, дејност или должност, односно привремена забрана за вршење одделна дејност и
- кој дава лажни податоци или не ги доставува податоците што ги барал договорниот орган.

4.2.2 За докажување на својата лична состојба, економскиот оператор ги доставува следниве документи:

- изјава на економскиот оператор дека во последните 5 години не му била изречена правосилна пресуда за учество во злосторничка организација, корупција, измама или перење пари;



- потврда дека не е отворена постапка за стечај од надлежен орган; потврда дека не е отворена постапка за ликвидација од надлежен орган; потврда за платени даноци, придонеси и други јавни давачки од надлежен орган од земјата каде економскиот оператор е регистриран; потврда од Регистарот на казни за сторени кривични дела на правните лица дека не му е изречена споредна казна забрана за учество во постапки за јавен повик, доделување на договори за јавна набавка и договори за јавно-приватно партнерство;
- потврда од Регистарот на казни за сторени кривични дела на правните лица дека не му е изречена споредна казна привремена или трајна забрана за вршење на одделна дејност;
- потврда дека со правосилна пресуда не му е изречена прекршочна санкција забрана за вршење на професија, дејност или должност, односно привремена забрана за вршење одделна дејност

#### 4.3 Способност за вршење на професионална дејност

4.3.1 За да ја докаже способноста за вршење на професионална дејност, економскиот оператор треба да достави документ за регистрирана дејност како доказ дека е регистриран како физичко или правно лице за вршење на дејноста поврзана со предметот на договорот за јавна набавка или доказ дека припаѓа на соодветно професионално здружение согласно со прописите на земјата каде што е регистриран.

#### 4.4 Техничка и професионална способност

4.4.1. Економскиот оператор да поседува или да има директна соработка со правен субјект кој поседува А лиценца за вршење на туристичка дејност издадена од Министерството за економија и

4.4.2. Да има искуство во реализацијата на вакви проекти.

### 5. ПОДНЕСУВАЊЕ НА ПОНУДИТЕ

#### 5.1 Содржина на понудата

5.1.1 Понудата треба да биде подготвена од следниве елементи

- листа на цени и рокови на испорака;
- документи за утврдување на личната состојба
- документ за утврдување на способноста за вршење на професионална дејност
- докази за утврдување на техничката способност
- изјава за сериозност на понудата
- изјава за независна понуда и
- договор за групна понуда [само за група на економски оператори],

5.1.2 Економскиот оператор понудата ја изготвува и доставува во печатена верзија. Доколку на понудата кој не ги содржи сите елементи согласно огласот ќе биде отфрлена како неприфатлива.

#### 5.1.3 Критериуми

Економскиот оператор треба да ги исполнува следните критериуми:

- Минимум 5 екскурзии со ученици
- Искуство во организирање на конференции, семинари и работилници со учество на ученици во Р. Македонија и надвор
- Релеватно искуство со организирање на настани со деца и млади
- Минимум 3 препораки за реализирани активности со позитивно мислење
- Економска оправданост на трошоците

При изборот предност ќе имаат економски оператори со искуство во реализација на Еразмус+ проекти.

Економскиот оператор да го прифати начинот на плаќање 80% пред почетокот на имплементацијата и 20% до крајот на 2019 година.



## **5.2 Јазик на понудата**

5.2.1 Понудата, како и целата кореспонденција и документи поврзани со понудата се доставува на македонски јазик.

## **5.3 Цена на понудата**

5.3.1 Економскиот оператор во листата на цени и рокови на испорака ја внесува цената за секој дел поединечно, заедно со рокот на испорака.

5.3.2 Понудената цена треба да ги вклучува сите трошоци и попусти на економскиот оператор, да биде искажана без данок на додадена вредност кој се искажува посебно.

## **5.4 Валута на понудата**

5.4.1 Цената на понудата се изразува во денари

## **5.5 Период на важност на понудата**

5.5.1 Периодот на важност на понудата ќе изнесува 90 дена од денот на јавното отворање за чие времетраење понудата во сите нејзини елементи е обврзувачка за понудувачот. Доколку денот на отворањето на понудата е неработен, периодот на важноста на понудата се смета од наредниот работен ден. Понудите кои содржат покус период на важност од оној утврден во оваа точка од тендерската документација ќе бидат отфрлени како неприфатливи.

5.5.2 Доколку договорниот орган процени за потребно може да побара од понудувачот продолжување на периодот на важност на понудата.

## **5.6 Изјава за сериозност на понудата**

5.6.1 Во прилог на понудата, понудувачот доставува и електронски потпишана изјава за сериозност на понудата, при што треба да го користи образецот на изјава даден во прилог на тендерската документација. Доколку дојде до прекршување на дадената изјава за сериозност на понудата, истото ќе резултира со исклучување од натамошната постапка.

5.6.2 За објавувањето на негативната референца договорниот орган ќе одлучи со одлуката за избор или за поништување на постапката, а истата ќе биде објавена во рок од 3 (три) работни дена од денот на конечната одлука за избор или за поништување на постапката.

## **5.7 Краен рок и место за поднесување на понудите**

5.7.1 Краен рок за доставување на понудите е 26.12.2018 година

5.7.2 Понудите се поднесуваат до Здружение СРЕКЕН ЖИВОТ ул.„ Маршал Тито“ бр:168/14, Тетово, Р. Македонија

5.7.3 Понудата која е поднесена по истекот на крајниот рок за поднесување на понудите нема да биде примена.

